



MALTA

**QORTI CIVILI, PRIM AWLA
MALTA**

**ONOR. IMHALLEF
MICALLEF JOSEPH R.**

Seduta tal-21 ta' Novembru, 2001

Citazzjoni Numru. 1903/2001/1

VALLE DEL MIELE LIMITED

VS

Wallace **FINO**, Christopher Gauči, u Victor Żammit fil-kapaċita' tagħhom personali u bħala diretturi tas-Socjeta' Price Club Operators Limited (C 22704)

Il-Qorti:

Dan huwa Degriet mogħti bis-setgħa tal-artikolu 173 tal-Kapitolu 12 tal-Liġijiet ta' Malta fid-dawl ta' dak li jingħad fil-verbal tas-smiġħ tal-20 ta' Ġunju, 2002;

Illi l-kawża illum tinsab imħollija għas-sentenza dwar l-ewwel żewġ eċċezzjonijiet preliminari tal-imħarrkin;

Illi għalkemm fis-smiġħ tas-27 ta' Frar, 2002, din il-Qorti, fuq talba tal-avukati tal-partijiet, kienet tat lill-istess partijiet żmien biex iressqu Noti ta' Osservazzjonijiet dwar l-imsemmija eċċezzjonijiet preliminari, dawn baqgħu ma

Kopja Informali ta' Sentenza

sarux u fis-smigh ta' wara l-imsemmi degriet tħassar *contrario imperio* fuq talba tal-avukat tal-imħarrkin;

Illi, madankollu, meta ssejħet il-kawża fl-20 ta' Ġunju, 2002, l-avukat li deher għall-imħarrkin reġa' talab li jithalla jressaq Nota ta' Sottomissjonijiet dwar dawk l-eċċezzjonijiet, u l-Qorti laqgħet it-talba, u tat żmien biex dan isir;

Illi għal darb'oħra dan ma sarx, mhux biss saż-żmien mogħti b'dak id-Degriet tagħha, imma sallum, b'mod li l-Qorti ma tistax tgħaddi għas-sentenza;

Għalhekk, il-Qorti qegħda tipprovdi kif sejjer jingħad:

(a) tħassar *contrario imperio* d-Degriet tagħha tal-20 ta' Ġunju, 2002, fejn tat żmien lill-partijiet biex iressqu Noti ta' Sottomissjonijiet dwar l-ewwel żewġ eċċezzjonijiet;

(b) tħassar *contrario imperio* d-Degriet tagħha tal-20 ta' Ġunju, 2002, fejn ħalliet il-kawża għas-sentenza fuq l-imsemmija żewġ eċċezzjonijiet preliminari, u qegħda għalhekk twaqqaf l-għoti ta' dik is-sentenza; u

(ċ) tiriserva li, waqt is-smigh li għalih tinsab imħollija din il-kawża, tagħti l-provvediment meħtieġ dwar il-mixi 'l quddiem tal-kawża, u mingħajr preġudizzju għall-istess eċċezzjonijiet.

Mogħti Illum, 15 ta' Novembru, 2002.

**ONOR. JOSEPH R. MICALLEF LL.D.,
Imħallef
15 ta' Novembru, 2002.**

Kopja Informali ta' Sentenza

**Charles Falzon,
Deputat Registratur
15 ta' Novembru, 2002.**